

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৩৯৩৩

আগরতলা, ১ ডিসেম্বর, ২০২৩

**বিকশিত ভারত সংকল্প যাত্রা**  
**খোয়াইঅ সালনীয়নি ক্যাম্পনি রসামুঙ পানদা**

বিকশিত ভারত সংকল্প যাত্রা তেই নক থীগাঁই সামুঙ কাহাম ২.০ সামুঙবীতাংগ' থাঙনায় ৩০ নভেম্বর' খোয়াই পুর পরিষদনি লুডাজিমুঙগ' সালনীয়নি ক্যাম্প পায়খা। অ সাল' ক্যাম্প' মানজাক ফায়খা জনজাতি হামক্রায় মল্লি বিকাশ দেববর্মা তেই মালমাতা হামক্রায় নায়খুঙনি মল্লি সুধাংশু দাস। খোয়াইনি সুভাষ পার্কঅ রাধাকৃষ্ণ মন্দির বীসকাঙগ' অ ক্যাম্পনি' সঙচাজাকখা। সালনীয়নি ক্যাম্পনি রসামুঙ পানদাঅ জনজাতি হামক্রায় মল্লি বিকাশ দেববর্মা সাখা, লুকুবসঙনি পায়খাগ লুকুরকনি থানি কেন্দ্র তেই হাসতে হাফাঙনি জুদা জুদা সামুঙবীতাং তেই সেপরক মানথক রীনানি বাগাঁই বিকশিত ভারত সংকল্প যাত্রা তেই নক থীগাঁই সামুঙ কাহাম ২.০ সামুঙবীতাং চেঙজাকখা। হাফাঙনি নায়মুঙ সাকচুকজাক ত্রিপুরা খীলায় তিসানানি।

পানদাঅ মালমাতা হামক্রায় নায়খুঙনি মল্লি সুধাংশু দাস সাখা, হাকতর তেই হাসতেনি জত' আমচায়নি হামক্রায়' মল্লি বখরক নরেন্দ্র মোদি বিকশিত ভারত সংকল্প যাত্রান' চেঙখা। সালনীয়নি ক্যাম্পনি রসামুঙনি সাল' জনজাতি হামক্রায় মল্লি তেই মালমাতা হামক্রায় মল্লি ১১ জনা বেনিফিসিয়ারিরকনি য়াগ' প্রধানমল্লী উজ্জ্বলা য়োজনানি বিসিংতাই গ্যাসনি লাইন য়াফারাই রীখা। ক্যাম্প' পুর পরিষদ আমচায়নি ১০৪ জনান' প্রধানমল্লী উজ্জ্বলা য়োজনানি বিসিংতাই গ্যাসনি লাইন রীজাকখা। আবন' কারাইব' পুর পরিষদনি বীখাকতাই ১২৯ জনান' আরওআর, ৮৭ জনান' ইনকাম, ৩৩ জনান' এসটি, ৮৮ জনান' ওবিসি, ৬৪ জনান' ম্যারেজ সার্টিফিকেট তেই ৩ জনান' ট্রেড লাইসেন্স রীজাকখা।

ক্যাম্প' প্রধানমল্লী আবাস য়োজনা-শহুরি সামুঙবীতাংগ' ৬৩ জনানি থানিনি কয়মুঙ বীলায় য়াচাকজাকখা। প্রধানমল্লী বিশ্বকর্মা য়োজনাঅ ১৮ জনানি থানিনি কয়মুঙ বীলায় য়াচাকজাকখা। আবন' কারাই হুকবার তেই হুকবার খীলায়নায় হামক্রায় নায়খুঙনি বীখাকতাই পিএম কিষণ সামুঙবীতাংগ' খরকনীয় হুকবার খীলায়নায়রকনি কয়মুঙ বীলায় য়াচাকজাকখা। বলঙ নায়খুঙনি বীখাকতাই ১০৫ জনান' জুদা জুদা ফাঙবীসা রীজাকখা। সাকহাম নায়খুঙনি বীখাকতাই ৫০ জনানি সাক আমজক নায়ীয় নাঙমানি বিথি রীজাকখা। আয়ুস্মান কার্ড রীজাকখা ১০৪ জনান'।

\*\*\*\*\*